

महाराष्ट्र राज्य विद्युत निर्मिती कंपनीच्या कोराडी वीजनिर्मिती केंद्रातील युनिट क्र. ६ चे जागतिक बँकेच्या अर्थसहाय्याने कार्यक्षम सुधारीकरण व आधुनिकीकरण करणे व त्यासाठी शासनाच्या समभाग अर्थसहाय्याला मंजूरी देणे...

## महाराष्ट्र शासन

उदयोग, ऊर्जा व कामगार विभाग,  
शासन निर्णय क्र. जाबँक-२०१०/प्र.क्र.११३/ऊर्जा-३,  
मंत्रालय, मुंबई - ४०० ०३२.  
दिनांक - ३० एप्रिल, २०११.

### प्रस्तावना

महाराष्ट्र राज्य विद्युत निर्मिती कंपनीची सध्याची स्थापित क्षमता ९९६८ मे.वॅ. असून त्यापैकी औष्णिक केंद्रनिहाय स्थापित क्षमता ६८०० मे.वॅ. आहे. राज्याची वीज मागणीची कमाल तूट भरून काढण्यासाठी वीज निर्मिती क्षमता ७००० मे.वॅ.(अंदाजे) ने वाढविण्याचा कार्यक्रम महानिर्मिती कंपनीने हाती घेतला आहे. महानिर्मिती कंपनीचे एकूण ३४ औष्णिक वीज निर्मिती संच असून त्यापैकी १२ वीज निर्मिती संचांनी (प्रत्येकी २१० मेगावॅट क्षमतेचे)आपले आयुर्मान पूर्ण करून सेवा पूर्ण केली आहे. या संचांचे एका पाठोपाठ एक कार्यक्षम सुधारीकरण व आधुनिकीकरण करणे आवश्यक आहे. औष्णिक वीज निर्मिती केंद्राच्या आधुनिकीकरणाच्या कार्यक्रमास केंद्र शासनाने देशभर चालना दिली असून, काही राज्यांमध्ये हा कार्यक्रम पायलट प्रोजेक्ट म्हणून राबविण्यात येत आहे. त्याअंतर्गत कोराडी युनिट क्र.६ चे आधुनिकीकरण करण्यात येणार आहे. त्यास जागतिक बँकेने अनुकूलता दर्शविली आहे.

### शासन निर्णय

वीज निर्मिती क्षमतेमध्ये वाढ होण्याच्या दृष्टीने महाराष्ट्र राज्य विद्युत निर्मिती कंपनीच्या कोराडी वीज निर्मिती केंद्रातील युनिट क्र. ६ ह्या २१० मेगावॅट क्षमतेच्या आपले आयुर्मान पूर्ण करून सेवा पूर्ण केलेल्या संचाचे सदर संचाचा खालावलेला भारांक व वीज निर्मितीतील सातत्यपूर्ण घट या बाबी विचारात घेऊन केंद्रीय विद्युत प्राधिकरणाच्या शिफारशीनुसार जागतिक बँकेच्या अर्थसहाय्याने कार्यक्षम सुधारीकरण व आधुनिकीकरण करण्याचा प्रस्ताव तसेच त्यासाठी शासनाच्या समभाग सहाय्याचा प्रस्ताव शासनाच्या विचाराधीन होता. शासनाने खालीलप्रमाणे निर्णय घेतलेला आहे.

- १) २१० मे.वॅ. क्षमतेच्या कोराडी औष्णिक वीज निर्मिती प्रकल्प संच क्र. ६ च्या कार्यक्षम सुधारीकरण आणि आधुनिकीकरण प्रकल्पाला मंजूरी देण्यात येत आहे.

- २) कोराडी संच क्र. ६ च्या कार्यक्षम सुधारीकरण आणि आधुनिकीकरण प्रकल्पाला जागतिक बँकेने मंजूर केलेल्या रु.३०० कोटी इतक्या रकमेच्या दीर्घ मुदतीच्या व अत्यल्प व्याजदराच्या कर्जास व जागतिक वातावरण निधीच्या रु. ६० कोटी इतक्या रकमेच्या अनुदानास मान्यता देण्यात येत आहे.
- ३) कोराडी औष्णिक वीज निर्मिती प्रकल्प संच क्र. ६ च्या कार्यक्षम सुधारीकरण व आधुनिकीकरण कार्यक्रमासाठी शासनाच्या रु. ९६ कोटी समभाग सहाय्यास मंजूरी देण्यात येत आहे.
- ४) कोराडी औष्णिक वीज निर्मिती प्रकल्प संच क्र.६ च्या कार्यक्षम सुधारीकरण व आधुनिकीकरण कार्यक्रमासाठी महानिर्मिती कंपनीला रु. ३० कोटी अंतर्गत संसाधनामधून (Internal Sources) व्यावसायिक कर्जाव्दारे (General Corporate Loan) उभी करण्यास मंजूरी देण्यात येत आहे.

### प्रकल्पासाठी निधी उपलब्धतेचा तपशील

कर्जाची रक्कम जागतिक बँकेकडून केंद्र शासनाला प्राप्त होईल.  
केंद्रशासन सदर निधी रक्कम राज्य शासनाला उपलब्ध करून देईल.  
राज्य शासन निधी महानिर्मिती कंपनीला उपलब्ध करून देईल.  
कर्जाची परतफेड महानिर्मिती कंपनीकडून राज्य शासन, राज्य शासनाकडून केंद्र शासन आणि केंद्र शासनाकडून जागतिक बँक अशी होईल.

### प्रकल्पासाठी जागतिक बँकेकडून घेण्यात येणा-या कर्जाच्या परतफेडीचा तपशील

सदर कर्जाची परतफेड महानिर्मिती कंपनीने २५ वर्षांमध्ये करावयाची आहे. जागतिक बँकेच्या कर्जाच्या मुदलाची परतफेड दि.१५.०६.२०१६ पासून सुरू होईल, त्यानंतर प्रत्येक वर्षाच्या १५ जून आणि १५ डिसेंबर रोजी हप्ता देय होईल आणि दि. १४.०६.२०३५ रोजी अंतिम हप्ता देय होईल. मुदलाच्या परतफेडीचा अंतिम हप्ता दि.१४.०६.२०३५ रोजी देय असल्याने व्याजाची परिगणना दि.१३.०६.२०३५ पर्यंत केली आहे. प्रकल्पाच्या कार्यक्षम सुधारीकरण आणि आधुनिकीकरण यामुळे प्रकल्पाच्या कार्यक्षमतेत वाढ होणार आहे, तसेच त्याचे आयुष्य वाढणार आहे. त्यामुळे महसूलात जी वाढ होईल त्यामधून सदर कार्यक्रमासाठी घेतलेल्या कर्जाची परतफेड करण्यात येईल. राज्य शासनावर सदर कर्जाचा बोजा पडणार नाही.

कर्जावरील विनिमय खर्चाचा भार (Exchange Expenditure) महानिर्मिती कंपनी सोसणार आहे. विनिमय दरातील फरकामुळे प्रकल्पासाठी रक्कम कमी पडल्यास ती रक्कम महानिर्मिती कंपनी आपल्या अंतर्गत स्रोतांमधून उभी करेल. त्याचा आतिरिक्त बोजा राज्य शासनावर पडणार नाही.

सदर कर्ज मिळविण्यासाठी जागतिक बँकेला रु.६८,८०,८७५/- इतकी Up Front Fee/Front End Fee फी भरावी लागणार असून ती जागतिक बँकेकडून मिळणा-या कर्जाच्या रकमेमधून वळती करून घेण्यात येईल.

प्रकल्पाच्या रु. ४८६ कोटी इतक्या अपेक्षित खर्चात Interest during construction चा समावेश करण्यात आला आहे, प्रकल्प उभारणीच्या कालावधीत कर्जावरील व्याजाची परिगणना करताना प्रकल्प उभारणीच्या कालावधीतील व्याजाचीही परिगणना केली आहे, त्याचा व्याज प्रदान, प्रकल्प किंमत व प्रकल्पावर काही परिणाम होणार नाही. त्यासाठी प्रकल्पाच्या पूर्णत्वाचा कालावधी २८ महिने गृहित धरण्यात आला आहे.

सदर प्रकल्पासाठी मंजूर करण्यात येत असलेल्या शासनाच्या रु. ९६ कोटी समभाग (Equity) सहाय्य निधीपैकी रु.१० कोटी वित्तीय वर्ष २०११-१२ वितरीत करण्यात येतील उर्वरित तरतूद पुढील वर्षांमध्ये आवश्यकतेनुसार रु.९६ कोटीच्या मर्यादेत वितरीत करण्यात येईल.

कोराडी औष्णिक वीज निर्मिती प्रकल्प संच क्र.६ च्या कार्यक्षम सुधारीकरण व आधुनिकीकरण कार्यक्रमासाठी प्रकल्प अंमलबजावणी EPC कंत्राट पध्दतीने, जागतिक निविदा प्रक्रिया माध्यमातून करण्यास मंजूरी देण्यात येत आहे.

महालेखापाल कार्यालय, मुंबई, यांच्याकडून जेव्हा विचारणा करण्यात येईल तेव्हा कर्ज लेख्यांसंबंधीची कागदपत्रे महाराष्ट्र राज्य विद्युत निर्मिती कंपनीने तपासणीसाठी महालेखापाल कार्यालय, मुंबई, यांना सादर करावी.

हा शासन निर्णय, नियोजन विभाग अनौपचारिक संदर्भ क्रमांक ६२/१४६२, दि.१८.०६.२०१० व वित्त विभाग अनौपचारिक संदर्भ क्रमांक ८/११/व्यय-१६, दि.०७.०१.२०११ तसेच अनौपचारिक संदर्भ क्रमांक २०/११/अर्थबळ, दि.१७.०१.२०११ अन्वये त्या विभागांच्या सहमतीने निर्गमित करण्यात येत आहे.

सदर शासन निर्णय, महाराष्ट्र शासनाच्या वेब साईटवर उपलब्ध करण्यात आला असून त्याचा संगणक संकेतांक 20110502171601081 असा आहे.

महाराष्ट्राचे राज्यपाल यांच्या आदेशानुसार व नांवाने,



(कुंदा आ. रेठरेकर)

अवर सचिव, महाराष्ट्र शासन.

प्रति,

मा. राज्यपाल यांचे सचिव,

मा. मुख्य सचिव, महाराष्ट्र शासन

मा. प्रधान सचिव, वित्त विभाग, मंत्रालय

मा. प्रधान सचिव, नियोजन विभाग, मंत्रालय

मा. मुख्यमंत्री यांचे प्रधान सचिव, महाराष्ट्र शासन, मंत्रालय

मा. उपमुख्यमंत्री यांचे सचिव महाराष्ट्र शासन, मंत्रालय

मा. मंत्री/राज्यमंत्री यांचे खाजगी सचिव, सर्व मंत्रालयीन विभाग

सर्व मा. अप्पर मुख्य सचिव/प्रधान सचिव/सचिव मंत्रालयीन विभाग, मुंबई ३२.

महालेखापाल (लेखा व अनुज्ञेयता/लेखा परिक्षा) महाराष्ट्र-१, मुंबई.

महालेखापाल (लेखा व अनुज्ञेयता/लेखा परिक्षा) महाराष्ट्र-२, नागपूर.

संचालक, लेखा व कोषागारे, मुंबई.

निवासी लेखा परिक्षा अधिकारी, मुंबई

अधिदान व लेखा अधिकारी, मुंबई

व्यवस्थापकीय संचालक, महाराष्ट्र राज्य विद्युत मंडळ सूत्रधारी कंपनी, मर्या. मुंबई

व्यवस्थापकीय संचालक, महाराष्ट्र राज्य विद्युत वितरण कंपनी, मर्या. मुंबई -५१

व्यवस्थापकीय संचालक, महाराष्ट्र राज्य विद्युत निर्मिती कंपनी, मर्या. मुंबई -५१

व्यवस्थापकीय संचालक, महाराष्ट्र राज्य विद्युत पारेषण कंपनी, मर्या. मुंबई — ५१

सचिव, महाराष्ट्र विद्युत नियामक आयोग, वर्ल्ड ट्रेड सेंटर, १३ वा मजला, कफ परेड, मुंबई

मुख्य अभियंता(विद्युत)सार्वजनिक बांधकाम विभाग, प्रशासकीय इमारत, चेंबूर, मुंबई.

मा. राज्यमंत्री (ऊर्जा) यांचे खाजगी सचिव

मा. उपमुख्यमंत्री (ऊर्जा) यांचे विशेष कार्य अधिकारी

नियोजन विभाग (कार्यासन-१४६२)

वित्त विभाग (व्यय-१६, अर्थबळ)

सर्व मंत्रालयीन विभाग

ऊर्जा प्रभागातील सर्व कार्यासने

अवर सचिव (रोख शाखा), उद्योग, ऊर्जा व कामगार विभाग, मंत्रालय.

क.अ.(प्रशा-२) उ. ऊ. व का. वि., सदरहू शासन निर्णय शासनाच्या संकेतस्थळावर उपलब्ध करून द्यावा.

निवड नस्ती.